



MINUTI

Laqgħa tal-Kunsill Lokali Floriana

Laqgħa Nru. 19-07/2016

Data: 20 ta' Lulju 2016

Hin: 2.00pm

Post: Uffiċju Amministrattiv, Kunsill Lokali Floriana

Preżenti:	Davina Sammut Hili	- <i>Sindku</i>
	Vincent Borg	- <i>Viċi Sindku</i>
	Matthew Paris	- <i>Kunsillier</i>
	James Aaron Ellul	- <i>Kunsillier</i>
	Albert Demarco	- <i>Kunsillier</i>
	Svetlick J Flores	- <i>Aġent Segretarju Eżekuttiv</i>
Skuzati:	0	
Assenti:	Michaela Farrugia (Ambaxxatur Lokali taż-żagħżagħ)	

AĠENDA

1. Qari u Approvazzjoni tal-Minuti;
2. Punti mqajma mill-Minuti;
3. Komunikazzjoni mis-Sindku;
4. Korrispondenza;
5. Mistoqsijiet lis-Sindku;
6. Materji / Rapportjiet u Minuti tal-Kumitati / Sottokumitati;
7. Approvazzjoni ta' Hlas ta' Kontijiet Pendenti, Xiri u Materji Finanzjarji;
8. Mozzjonijiet / Rakkomandazzjonijiet;

9. Rapport Annwali Amministrattiv
10. Vakanza ta Segretarju Eżekuttiv
11. Offerti Pubbliċi
12. Skema ta Parkeġġ Residenzjali
13. Proġetti u Xogħlijiet
14. Traffiku u parkegg
15. Ġonna u Soft areas
16. Attivitajiet Kulturali
17. Akkedemja tal-Futbol ta Justin Haber
18. Aġġornament.

1. Qari u approvazzjoni tal-Minuti

1.1. Is-Sindku Davina Sammut Hili ressqet il-minuti tas-sittax (18)-il laqgħa tal-Kunsill li ġew iċċirkolati minn qabel ma' l-avviż tal-laqgħa u għaldaqstant ġew unanimament ikkunsidrati bħala moqrija.

1.1.1. Il-Viċi Sindku Vincent Borg ressaq mozzjoni ssekondata mill-Kunsillier Matthew Paris favur l-approvazzjoni tal-minuti imsemmija f'1.1. Ittiehed vot bir-riżultat kien:

Favur: 5 (VB, MP, DSH, JAE, AD)

Kontra: 0

Astensjonijiet: 0

1.1.2. Konsegwentement ġew iffirmati l-minuti tal-laqgħa tal-Kunsill mis-Sindku Davina Sammut Hili u mill-Aġent Segretarju Eżekuttiv Svetlick Flores

2. Punt i Imqajjma mill-Minuti

- 2.1. Il-Kunsillier James Aaron Ellul għamel referenza għall-materja 2.3 u staqsa jekk il-Kunsill irċevix risposta fuq it-talba għal-laqgħa mas-Sur Jason Micallef, V-18.
 - 2.1.1. Is-Sindku infurmat li l-Kunsill ma irċevix risposta.
- 2.2. Il-Kunsillier James Aaron Ellul tkellem fuq materja 2.4 rigward ir-rampi fl-aħħar loġoġ ta Sant Anna, il-blokka fejn jinsabu ROCS Group.
 - 2.2.1. L-Aġent Segretarju Eżekuttiv informa li il-Kunsill għie mitlub li jibgħat xi dettalji sabiex issir verifika minn Transport Malta x'jista' jsir..
- 2.3. Il-Kunsillier James Aaron Ellul tkellem dwar materja 2.7 u staqsa jekk saritx verifika neċessarja fir-rigward tal-Stop Signs.
 - 2.3.1. Il-Viċi Sindku Vince Borg irrimarka li tagħmel sens li jkun hemm tnejn, anke għal fatt li hemm l-iskola. Huwa żied jgħid li jeżistu senjalazzjonijiet simili.
 - 2.3.2. Il-Kunsillier James Aaron Ellul issuggerixxa li isiru ukoll it-tabelli relevanti.. Il-Kunsill qabel.

3. Komunikazzjonijiet mis-Sindku

- 3.1. Is-Sindku Davina Sammut Hili infurmat lil Kunsill li l-Floriana Basketball Club kienu jorganizzaw il-laqgħat tagħhom għewwa l-lukanda Phoenicia, madankollu, minhabba rinnovazzjoni fil-lukanda, dan prezentement ma jistax isir. Għaldaqstant, is-Sur Amaira talab lil Kunsill dwar il-possibbiltà li temporanjament, il-Kumitat iżomm il-laqgħat tiegħu fis-sede tal-Kunsill. Is-Sindku offriet li tiftaħ u tagħlaq is-Sede hi.
 - 3.1.1. Wara diskussjoni libera, il-kunsill qabel li joffri kamra sabiex jinżammu il-laqgħat tal-kumitat, b'dawn il-kundizzjonijiet.
 - Preferibbilment, il-laqgħat isiru is-Sibt filgħodu, jew matul il-laqgħa tal-Kunsill, biex b'hekk ma jkunx hemm problema u rbit għal min jiftaħ u jagħlaq is-Sede.
 - Ma jkunx hemm spejjeż involuti.
 - Laqgħat idumu sa massimu ta sagħtejn, darba fix-xahar.
- 3.2. Is-Sindku Davina Sammut Hili tkellmet dwar il-gwardjani lokali, u ssuggerixxiet li tintbagħat ċirkolari lir-residenti fejn dawn jiġu infurmati li l-Kunsill ma jibgħat gwardjani, u li dawn mhumiex fil-kontroll tal-Kunsill.
 - 3.2.1. Il-Kunsill qabel unanimament li tintbagħat ċirkolari b'dan il-messaġġ kif ukoll jiżiedu messaġġi oħra generali tal-Kunsill.

- 3.3. Is-Sindku Davina Sammut Hili tkellmet dwar il-parkeġg riservat li hemm u li huwa intitolat għalih tal-UHM. Is-Sindku infurmat li intalab il-parir tal-Avukat, li innota li l-approvazzjoni ma tinkludi l-ebda raġuni. Huwa informa li skont ir-regoli tal-lum il-UHM mhumiex intitolati.
- 3.3.1. Il-Kunsill qabel li tintalab kjarifika dettaljata mingħand Transport Malta.

4. Korrispondenza

- 4.1. Is-Sindku Davina Sammut Hili ressqet korrispondenza riċevuta mingħand il-Parti Nazzjonalista rigward attivitajiet tal-Indipendenza fuq il-Fosos. Il-Kunsill innota l-informazzjoni u ma sabx oġġezzjoni.
- 4.2. Is-Sindku Davina Sammut Hili ressqet korrispondenza riċevuta mingħand Refab Malta, li titratta tpoġġija ta reċipjent sabiex jiġi miġbura u riċiklati tessuti u aċċessorji relati ma' hwejjeġ, żraben u oħrajn.
- 4.2.1. Il-Kunsill qabel fil-prinċipju, bil-kundizzjoni li titpoġġa fejn il-Bring in Site ta hdejn il-MEPA, titbattal 3 darbiet fil-gimġha, u li l-Kunsill iżomm id-dritt li jirtira l-approvazzjoni, flimkien mal-kundizzjonijiet generali tal-Kunsill.
- 4.3. Is-Sindku Davina Sammut Hili ressqet korrispondenza mingħand l-istabbiliment Chef's Plate fejn talab l-permess tal-Kunsill għal tpoġġija ta' mwejjed u sigġijiet quddiem l-istabbiliment tagħhom, għal perjodu ta tlett gimġhat u dan sakemm jinħareġ il-permess neċessarju mill Planning Authority.
- 4.3.1. Wara diskussjoni libera, il-Kunsill qabel li għandu jitlob iktar dettalji, fosthom site-plan, u qisien rikjesti.
- 4.3.2. Il-Kunsill innota ukoll li permessi simili ma jistax jingħataw għal tul ta żmien kif talab l-applikant
- 4.4. Is-Sindku Davina Sammut Hili ressqet korrispondenza riċevuta mingħand id-Dipartiment tal-Gvern Lokali, fejn il-Kunsill gie mistoqsi jekk għadux interessat jipproċedi bil-bye-law ta Registrazzjoni ta Garaxxijiet.
- NB** – 2.36 p.m – Il-Kunsillier Matthew Paris, talab li jkun skużat.
– 2.36 p.m – Is-Sindku Davina Sammut Hili talbet li tkun Skużata
– 2.37 p.m – Is-Sindku Davina Sammut Hili attendiet għal-laqgħa
- 4.4.1. Wara diskussjoni libera, il-membri prezenti qablu unanimament li jitkompla l-proċess.

- 4.5. Is-Sindku Davina Sammut Hili ressqet korrisondenza mingħand is-Sur Matthew Camilleri, sid il-kumpanija Castille, fejn talab lil-kunsill sabiex titnaqqas it-tariffa tal-permess tal-iscaffolding, u dan bil-għan li l-kumpanija taħmel il-manutenzjoni fil-faċċata tat-tieni sular, u tas-sulari l-godda li ser jibnu.

NB – 2.36 p.m – Il-Kunsillier Matthew Paris, attenda għal laqgħa

- 4.5.1. Il-Kunsill innota li din hija entita kummerċjali, fejn kontra għal dak li jemmen fih il-Kunsill, residenza privata qed tiġi mibdula f'uffiċju, u dan anke xorta wara li l-kunsill ressaq l-oġġezzjoni tiegħu mal-Mepa fuq dan il-permess u oħrajn tal-istess natura.
- 4.5.2. Il-Kunsill zied jgħid li dan juri biċ-car kemm il-Mepa ma tagħtix widen lil Kunsill
- 4.5.3. Għaldaqstant, wara diskussjoni libera, il-Kunsill m'approvax it-talba tas-Sur Camilleri.
- 4.6. Is-Sindku Davina Sammut Hili ressqet korrisondenza mingħand is-Sur Burnell, li talab il-permess tal-Kunsill sabiex ipoġġi Vending Machine fejn il-latrini pubbliċi ta ħdejn Bieb il-Bombi.
- 4.6.1. Wara diskussjoni libera, il-Kunsill qabel li tintalab site plan lill-applikant u sussegwentement il-Kunsill ikun f'pożizzjoni li jiddeċiedi.
- 4.7. Is-Sindku Davina Sammut Hili ressqet korrisondenza mingħand l-Maltapost fejn talbu l-permess tal-Kunsill sabiex jipparkjaw vettura storika u kummerċjali, sabiex iservi ta selling point, ħdejn il-Valletta Waterfront.
- 4.7.1. Wara diskussjoni libera, il-Kunsill qabel li jingabu in-no objection ta Transport Malta kif ukoll siteplan, u sussegwentement jiġi ikkunsidrat il-ħruġ tal-permess bil-kundizzjonijiet ġenerali u applikabbli tal-Kunsill.
- 4.8. Is-Sindku Davina Sammut Hili ressqet korrisondenza mingħand l-District Operations Ltd, fejn ressqu għal firma, il-Memorandum of Understanding, bejn il-Kunsill u l-Kumpanija.
- 4.8.1. Wara diskussjoni libera, il-Kunsill ma qabilx jiġi iffirmit l-agreement, sakemm ma jkunx hemm direzzjoni mid-Dipartiment tal-Gvern Lokali.
- 4.9. Is-Sindku Davina Sammut Hili ressqet korrisondenza mid-Dipartiment tal-Gvern Lokali rigward il-partecipazzjoni tal-Kunsill fil-proġett *The Strategy for Innovation and Good Governance at Local Level and the European Label of Governance Excellence*.
- 4.9.1. Il-Kunsill qabel li isir ix-xogħol neċessarju relatat mal-proġett.

- 4.10. Is-Sindku Davina Sammut Hili ressqet invit mill-Kunsill ta' Macerata, fejn invitaw lil Kunsill jipparteċipa fil-festi tagħhom, waqt l-istess attivitajiet, jiġgeddu ir-relazzjonijiet formalment. Huma invitaw delegazzjoni ta 4 persuni.
- 4.10.1. Wara diskussjoni libera, il-Kunsill qabel li għandu jipparteċipa, u għandhom jitolaw is-Sindku, is-Segretarju Eżekuttiv, il-Viċi Sindku, r rappreżentant tal-Kumitat tal-Relazzjonijiet Nazzjonali u Internazzjonali.
- 4.10.2. Il-Kunsill qabel ukoll li jinxtraw mementos addattati għall-okkażjoni.
- 4.11. Is-Sindku Davina Sammut Hili ressqet korrispondenza mill Kuntrattur tal-Ġbir ta Skart Goff, is-Sur Malcolm Dimech, Dimbros Ltd, fejn informa li huwa mhux lest li jirritorna lura l-formoli tal-*Consignment Notes*, sakemm il-Kunsill ma jhallsux tax-xogħol addizzjonali li allegatament qed jagħmel.
- 4.11.1. Il-Kunsill innota li spiss ikun hemm materji differenti li jiġu diskussi mill-Kunsill fuq dan il-Kuntrattur.
- 4.11.2. Is-Sindku infurmat li dal-kuntrattur dejjem b'xi skuża, u b'xi kwistjoni.
- 4.11.3. Il-Kunsill innota li l-atteggjament ta dan il-Kuntrattur f'dan il-każ partikolari, qed iżomm għandu dokumentazzjoni propjetà tal-Kunsill fil-pussess tiegħu, mingħajr l-awtorizzazzjoni tal-Kunsill, u fuq liema xogħol ma l-ebda jedd jitlob hlas addizzjonali.
- 4.11.4. Wara diskussjoni libera, il-Kunsill qabel li għanda tintbagħat ittra mil-Avukat tal-Kunsill sabiex jirritorna immedjatament id-dokumenti rilevanti, fi żmien ġimgħa. F'każ li dan ma jaderixxix mal-istruzzjonijiet tal-Kunsill, dan ikun ikkunsidrat bħala breach of contract, u l-Kunsill iżomm id-dritt li jfittxu għad-danni, u jieħu dawk il-passi kollha meħtieġa u xierqa

5. Mistoqsijiet lis-Sindku

- 5.1. Il-Kunsillier Matthew Paris staqsa lis-Sindku jekk kienx hemm bdil fl-organizzazzjoni tal-MTV
- 5.1.1. Is-Sindku infurmat li fill-fatt, kien hemm kambjament radikali, kemm fil-persuni inkarigati mill-organizzazzjoni, kif ukoll mill kuncert per se, minhabba zieda fis-sigurtà
- 5.1.2. Il-Kunsillier Matthew Paris qal li l-Kunsill kien jisthoqqlu trattament aħjar. Huwa semma il-fatt li kien hemm hafna toroq klerjati mill-karozzi, għalxejn, u safrattant dawn spicċaw okkupati minn persuni li gew għal-kuncert.

- 5.1.3. Is-Sindku Davina Sammut Hili irrimarkat li anke hi kellha ħafna argumenti dak inhar, minħabba li filwaqt li l-organizzaturi kienu iffukati fuq is-sigurtà, dan kien għad-detriment tar-residenti u tal-komunità kollha Furjaniza.
- 5.1.4. Il-Kunsill innota li madankollu, ix-xogħol ta wara l-MTV, fostom it-tindif kien wieħed tajjeb ħafna.
- 5.1.5. Il-Kunsill għalhekk qabel li tintbagħat ittra lill-organizzaturi, fejn jelenka dawn il-punti, kemm il-pożittiv, kif ukoll in-negattiv.
- 5.1.6. Il-Kunsill innota wkoll li din kienet l-ewwel sena, dak inhar tal-kunċert, fuq il-Fosos kien hemm il-membri kollha tal-Kunsill.
- 5.2. Il-Kunsillier Matthew Paris tkellem dwar l-għotja li l-Kunsill irċieva mill-MTA bħala *Corporate Social Responsibility*, relatat mal-Kunċert tal-Isle of MTV, u staqsa lis-Sindku jekk din l-għotja hijiex l-istess għotja li l-Kunsill iddiskuta f'it tax-xhur qabel.
- 5.2.1. Is-Sindku ikkonfermat li huwa l-istess *agreement*.
- 5.2.2. Is-Sindku ziedet tgħid li l-Perit ingħata l-istruzzjonijiet neċessarji sabiex jirrakkomanda liema parti tal-proġett jista jsir bil-fondi mgħotija.
- 5.2.3. Il-Kunsillier Matthew Paris irrakkomanda li l-Kunsill ikellem lil Ambaxxata Amerikana, biex, insegwu ta dak li ħallew warajhom meta kienu joperaw mill-Floriana, jagħmlu l-istess bħal MTA, u jiffinanzjaw parti mill-proġett, biex b'hekk il-valur kompleksiv jiżdied.
- 5.3. Il-Kunsillier Matthew Paris għamel referenza għal fanali ornamental tal-Fosos, u staqsa meta ser jehlu u jinxtegħlu.
- 5.3.1. Is-Sindku infurmat li dawn għandhom jerġgħu jitpoġġew f'posthom wara l-kunċert ta Joseph Calleja
- 5.3.2. Is-Sindku talbet lil Kunsillier Albert Demarco sabiex jieħu ħsieb li sal-laqgħa li jmiss, isir ix-xogħol neċessarju sabiex dawn jinxtegħlu
- 5.4. Il-Kunsillier Matthew Paris tkellem rigward il-kummerċ waqt il-Kunċert tal-Isle of MTV, u sussegwentement il-laqgħa li ser tiġi organizzata bejn il-Ministru responsabbli u s-sidien tal-istabbilimenti kummerċjali rilevanti.
- 5.4.1. Il-Kunsillier Matthew Paris staqsa lis-Sindku jekk inżammitx xi laqgħa simili mal-Pulizija. Is-Sindku wiegħbet li ma kienetx infurmata b'laqgħa simili.

- 5.4.2. Il-Kunsillier Matthew Paris wera d-dispjaċir tiegħu li l-istabbilmenti ta-ikel u x-xorb fil-viċinanzi tal-fosos ma tħallewx kollha jarmaw u jbiegħu minn barra l-ħanut tagħhom. Huwa enfasizza li jew kullhadd, jew hadd, u m'għandiex issir diskriminazzjoni.
- 5.5. Il-Kunsillier James Aaron Ellul għamel referenza għall-*mobile toilets* waqt il-Kunċert tal-Isle of MTV, u staqsa lis-Sindku jew sarx xi arrangament differnti minn dak maqbul dwaru.
- 5.5.1. Is-Sindku infurmat li ma kien hemm l-ebda approvazzjoni mill-Kunsill għat-tibdil li seħħ, u li dan sar mill-organizzaturi. Hija infurmat li kieku mhux għax intervjeniet hi, is-sistema kienet ser tkun ferm iktar differenti, bid-detriment għar-residenti.
- 5.6. Il-Kunsillier James Aaron Ellul informa li fi ġnien il-Mall qed ikun hemm nies reqdin fuq il-bankijiet, u ġieli anke konsum tal-Alkaħol. Huwa staqsa jekk hux possibli issir xi haġa dwar dan.
- 5.6.1. Is-Sindku infurmat li ser tagħddi ir-rapport lil-Pulizija
- NB: 3.40 p.m. - Il-laqgħa ġiet xolta.**
3.47 p.m. - Il-laqgħa tkomplet.
- 5.7. Il-Kunsillier James Aaron Ellul staqsa lis-Sindku jekk hemmx żvilupp fil-proċess ta ħasil tat-toroq
- 5.7.1. Is-Sindku infurmat li l-Cleansing jistaw jagħmlu dan ix-xogħol, preferibbilment wara s-7.00pm.
- 5.7.2. Is-Sindku talbet lil Kunsilliera sabiex jibgħatu lista ta toroq li jixtiequ li jinħaslu sa nhar it-Tnejn.
- 5.7.3. Il-Kunsill qabel li meta jkun ser isir ix-xogħol, jitwahħlu tabelli sabiex ir-residenti ikunu infurmati.
- 5.8. Il-Kunsillier James Aaron Ellul staqsa lis-Sindku dwar l-istat tas-subways ta Triq Sant'Anna, u dan wara numru ta' ilmenti li irċieva huwa fejn jidħol dwal. Il-Kunsillier James Aaron Ellul qal iżda li t-tindif tas-subways huwa wieħed tajjeb.
- 5.8.1. Is-Sindku infurmat li ser tgħaddi l-ilment lil Transport Malta.

6. Materji / Rapportj u Minuti tal-Kumitati / Sottokumitati

- 6.1. Ma kienx hemm materji diskussi.

7. Approvazzjoni ta' Hlas ta' Kontijiet Pendenti, Xiri u Materji Finanzjarji

7.1. Is-Sindku Davina Sammut Hili ipprezentat l-iskedi ta' pagamenti bir-referenza 15/07 li giet iċċirkolata minn qabel ma' l-avviż tal-laqgħa.

7.1.1. Is-Segretarju informa li wara li intbagħtet l-iskeda waslu kontijiet ta' Building and Design Consultants li jammonta għal €430, u ta' Road Servicing Ltd, hekk kif ċertifikat mill-Perit, ta' €18382.99 u Retention addizzjonali ta' €2,042.56. Huwa informa li dawn il-kontijiet huma relatati max-xogħol li sar fil-proġett tal-Polverista u l-bankini ta' Madwar il-Blokka tal-Housing, Binja Vilhena. Huwa fakkar li dawn il-ħlasijiet għandhom jiġu rimbursati mill-Awtorita' tad-Djar.

7.1.2. Il-Kunsill qabel li dawn għandom jigu inklużi mal-iskeda.

7.1.3. Il-Kunsillier Matthew Paris astjena mill-pagamenti numru 32, 35,

7.1.4. Wara mozzjoni mressqa mill-Kunsillier James Aaron Ellul u ssekondata mill-Kunsillier Matthew Paris, ittiehed vot favur l-approvazzjoni tal-ħlasijiet ta' kontijiet pendenti indikati fl-iskeda tal-pagamenti bir-rizultat kien:

Favur: 5 (JAE, MP, DSH, VB, AD)

Kontra : 0

Astensjonijiet: 0

7.2. Is-Sindku Davina Sammut Hili ipprezentat ir-rapport Finanzjarju tat-Tieni kwart tas-Sena 2016, u li gie iċċirkolat minn qabel

7.2.1. Is-Segretarju Eżekuttiv spjega li id-dħul kien iktar minn dak previst, u fl-istess waqt, l-ispejjez li saru kienu marginalment iktar ukoll, madankollu, il-Kunsill kompli iżomm mal-pass pożittiv tiegħu, u rnexxielu iħalli *surplus* ta' €2901

7.2.2. Wara mozzjoni mressqa mill-Kunsillier Albert Demarco u ssekondata mill-Viċi Sindku Vince Borg, ittiehed vot favur l-approvazzjoni tar-rapport bir-rizultat kien:

Favur: 5 (AD, VB, DSH, JAE, MP)

Kontra : 0

Astensjonijiet: 0

8. Mozzjonijiet / Rakkomandazzjonijiet

- 8.1. Ma Kienx hemm mozzjonijiet imressqa sad-data tal-għeluq

9. Vakanza ta Segretarju Eżekuttiv

- 9.1. Is-Sindku Davina Sammut Hili infurmat li l-Bord iltaqa' għall-ewwel darba, u fejn giet ivverifikata l-eligibiltà tal-applikanti. Irriżulta li mill-applikazzjonijiet riċevuti, għaxra kienu eligibbli u sitta ma kienux minhabba li ma kienux fil-lista approvata mid-dipartiment tal-Gvern Lokali ta Segretarji Prospettivi L-intervisti ġew iffissati għall-Hamis u il-Ġimgħa 21 u 22 ta Lulju 2016, jibdew mis-1.00pm.

10. Offerti Pubbliċi

- 10.1. Is-Sindku ppreżentat l-iskeda tal-offerti riċevuti għall-kameras tas-sigurta'.
- 10.2. Il-Kunsill qabel li l-offerti għandhom jgħaddu għand bniedem tekniku sabiex jiġi ivverifikat li huma konformi mar-rekwiziti

11. Skema ta Parkeġġ Residenzjali.

- 11.1. Is-Sindku infurmat li dokument li jirregola l-iskema, kif propost mill-Bord imwaqqaf, ġie mgħoddi lil-Avukat tal-Kunsill għal verifiki neċessarji.
- 11.2. Is-Sindku infurmat ukoll li l-Uffiċju Amministrativ ikkonkluda l-eżerċizzju neċessarju ta validazzjoni tal-lista eżistenti.

12. Proġetti u Xogħolijiet

- 12.1. Is-Sindku Davina Sammut Hili tkellmet rigward il-permess tal-Awtorità tal-Ippjanar li l-Kunsill ġie mogħti sabiex jitwaħħlu bollards fil-lokalità.
- 12.1.1. Wara diskussjoni libera, il-Kunsill qabel li jibda ix-xogħol, f'dawn it-toroq, f'ordni ta prijorità: Pjazza Papa Ġwanni XXIII, Triq il-Konservatorju

13. Traffiku u Parkeġġ

13.1. Il-Kunsillier James Aaron Ellul irrimarka li persuna għaddiet talba sabiex isir *Bus Shelter* fejn il-Fosos ta Pjazza Robert Sammut, liema suggeriment għadda lil-Transport Malta.

13.1.1. Madankollu il-Kunsill innota li ma jaqbilx li jitwahaħhal *Bus Shelter* fejn propost minhabba l-estetika tal-pjazza.

14. Ġonna u Soft Areas

14.1. Il-Kunsillier Matthew Paris, irrimarka li ċ-Ċentru Rikreattiv Re Ġorġ V, u l-Ġnien Sir Luigi Preziosi qed ikunu kemxejn maħmuġin. Huwa semma li dan qed jiġi ikkaġunat mill-boċċi li jwaqqaw is-siġar li hemm fil-ġonna imsemmija, kif ukoll il-Funtani li mhux qed jiġu innaddaf kif xieraq, bil-konsegwenza ta' hafna nemus.

14.1.1. Il-Kunsill innota li l-Ġonna huma responsabiltà tal-Kuntrattur, filwaqt li l-funtani huma responsabiltà tal-ħaddiem manwali tal-Kunsill.

14.1.2. Il-Kunsill qabel li dawn il-punti għandhom jingabu għall-attenzjoni tal-persuni involuti.

14.2. Il-Kunsillier James Aaron Ellul semma kif fi Ġnien il-Mall allegatament qed ikun hemm nies li jixorbu l-alkohol, u jimteddu fuq il-bankijiet sabiex jorqdu.

14.2.1. Il-Kunsill qabel li għandha tingagħhab din il-kwistjoni għall-attenzjoni tal-Pulizija.

15. Pubblikazzjoni ta Ktieb

15.1. Is-Sindku infurmat li giet avvicinata mill-awtur s-Sur Joe Bugeja, fejn wera ix-xewqa li jiġi ippublikat ktieb dwar il-Furjana, partikularment, dwar il-passat, il-preżent, u il-ħajja fil-Floriana.

15.1.1. Wara diskussjoni libera il-Kunsill qabel li s-Sur Bugeja għandu jipprovdi iktar informazzjoni fuq din it-talba, u dan billi jipprovdi proposta formali li għanda tinkludi iktar dettalji fuq il-Pubblikazzjoni innifisha, u l-ispejjeż relevanti.

16. Clean Up Day

16.1. Is-Sindku Davina Sammut Hili infurmat li inżammet laqgħa mas-Sur Ramon Deguara, Direttur tad-Direttorat tat-Tindif, fejn ikkonferma id-disponibiltà tad-direttorat sabiex jgħin fl-attività 'Clean Up Floriana tas-Sena 2016

16.2. Is-Sindku talbet li jiltaqa' is-sottokumitat relevanti sabiex jibda isir ix-xogħol preparatorju ta din l-attivitá'.

16.3. Il-Kunsill qabel li l-attivitá' għandha tinzamm għimgha qabel Ġenna ta' Ġonna 2016

NB: 4.35 pm – Il-Kunsillier Matthew Paris talab li jkun skużat.

17. Akkademja tal-Futbol ta Justin Haber

17.1. Is-Sindku Davina Sammut Hili infurmat li l-Akkademja ta Justin Haber naqset milli tirrimborsa lill-Kunsill l-ispejjeż relatati mal-użu tad-dwal, anke wara li intbagħtu diversi notifiki. Hija infurmat li sar pagament permezz ta čekkk, liema čekkk ma għieħ onorat mill-bank.

17.2. Hija žiedet tghid li ingħataw numru ta skadenza, iżda ma kienux għew onorati.

17.3. Il-Kunsill qabel li għanda tintbagħat l-aħħar notifika, fejn għandu jingħata għaxart'ijiem čans, u f'każ li ma jsirx il-ħlas kollu dovut, jittieħdu l-passi nečessarji, fostom, li jinqata is-servizz tad-dawl, u li jiġi irtirat l-aččess għall-facilitajiet.

18. Aġġornament tal-Laqgħa

18.1. Il-laqgħa għiet aġġornata għal 24 ta' Awwissu 2016 at 2.00. p.m

Il-Laqgħa intemmet fis-4.45 p.m

[Iffirmat]

*Davina Sammut Hili
Sindku*

[Iffirmat]

*Svetlick Flores
A. Segretarju Eżekuttiv*

Data: 24/08/16